

Ttile: Need to allocate fund to construct roads under Pradhan Mantri Gram Sadak Yojana in Sheohar Parliamentary Constituency.

श्रीमती रमा देवी (शिवहर): महोदय, मेरे संसदीय क्षेत्र शिवहर, सीतामढ़ी और पूर्वी चम्पारण जिले में प्रधान मंत्री ग्राम सड़क के निर्माण कार्य समय पर नहीं हो रहे हैं और सरकार द्वारा निर्धारित लक्ष्य प्राप्त नहीं किए जा रहे हैं, जिसके कारण लोगों को आने-जाने में विशेषकर बरसात के समय एक गाँव से दूसरे गाँव जाने में काफी कठिनाई होती है। इसका मुख्य कारण यह है कि बिहार सरकार द्वारा प्रधान मंत्री ग्राम सड़क योजना के अन्तर्गत बनने वाली सड़कों के लिए धनराशि उपलब्ध नहीं करायी जा रही है और इन सड़कों की लागत बढ़ती मँडगाई के कारण दिन-प्रतिदिन बढ़ रही है। मेरे संसदीय क्षेत्र शिवहर के कार्यपालक अभियंताओं ने पत्र लिखकर प्रधान मंत्री ग्राम सड़क योजना के अपूर्ण कार्यों को पूरा करने हेतु धनराशि की माँग की है, जिसमें मेरे संसदीय क्षेत्र के पाँच ग्रामीण कार्य प्रमंडलों को तत्काल धनराशि की आवश्यकता है। इन प्रमंडलों का विवरण इस प्रकार है।

महोदय, बेलसंड में 42 सड़कों की संख्या है, जिसके लिए 46 करोड़ 20 लाख, सीतामढ़ी में 8 सड़कों की संख्या है, जिसके लिए 4 करोड़ 20 लाख की माँग की गई है, शिवहर में 7 सड़कें हैं, जिनके लिए 13 करोड़ 50 लाख, पकडीदयाल की 17 सड़कों के लिए 7 करोड़ 28 लाख एवं ढाका ग्रामीण कार्य प्रमण्डल की 22 सड़कों के लिए 6 करोड़ 88 लाख रूपए की आवश्यकता है। मेरा संसदीय क्षेत्र बिहार का सबसे पिछड़ा हुआ जिला है और वहीं ग्रामीण विकास की कई योजनाओं के कार्य भी संतोषजनक ढंग से नहीं हो रहे हैं।

अतः सदन के माध्यम से मैं सरकार से अनुरोध करना चाहती हूँ कि मेरे संसदीय क्षेत्र के पाँच ग्रामीण प्रमंडलों की 106 सड़कों के लिए माँगी गई धनराशि को बिहार सरकार से उपलब्ध कराने हेतु निर्देशित किया जाए। बहुत-बहुत धन्यवाद।